

VICTORY TO
WESEA REVOLUTION



FIGHT AGAINST
INDIAN COLONIALISM

ਲੋਲੀਕਾਟੀਲੁਲੁ ਈਗੈਟੂਲੁਲੁਈ ਜਾਏਈਈ (ਲੋਈਜਾਏ), ਈਏਟੋਜਾਏਈ
SOCIALIST REVOLUTIONARY PARTY (SOREPA), KANGLEIPAK

Chejal No.007/CC-PN/011-2024

Date: 11/8/2024

Press Note

**KANGLEIPAK/MANIPUR-BU MACHET MACHET TANA THUGAINABA
HOTNARIBA LOI MAPU INDIA GI NINGTAM NUMIT 15 AUGUST 2024 DA
GENERAL STRIKE LAOTHOKLE.**

SOREPA na loi mapu India gi 15 August 2024 gi ningtam numit asida ayuk pung 5 dagi numidangwairam pung 5 faoba Kangleipak/Manipur da General Strike laothakle. WESEA lamdam da leiriba ichin-inao oiriba yawollupsingna kourakpa General Strike, Boycott nachingba pumnamaktasu SOREPA na sougatchagani. Loinana kanglei meeyambu minai oihanduna otpi neibiraba iramdand asibu machet machet thugaibiduna eikhoi maselgi marakta khaibung khaibung tahalnaba silliba India gi ningtam numit eikhoi meeyamna yaofam thokte.

Malemda leiriba leibak pumnamakna ngallingei matamdagi houna leibak ama ningtamna, tangdu leitaba, chaokhatpa khunai ama semnabagidamak meeyam gi yawol ihou, ningtam lan mathou taduna lak-khi. Masa masagi mareibakpu ningtamnabagidamak meeyamgi yawol ihou, ningtam lan thengnaba haibasi achumba khongthangni amadi touda yadraba thabakni. Ngasi ngasimak malemda khwaidagi henna chaokhatpa, tangdu leitana, nungai yaifana maningtamna leiriba USA, Russia, China, Korea, Vietnam, Germany na chingba leibaksing asisu ngallingei matamda meeyamgi ihou, ningtam lan kaya thengnaduna misi mina, asok apan, amang- ata kaya thokkhraba matungda ngasigi fivam asi oirak-khiba ngaktani. WESEA lamdamda ngasi ngasimak India gi maiyokta meeyam gi yawol ihou, ningtam lan changsilliba asisu achumba amadi toudraba yadraba lantheng amani. Ningtam lan meeyamgi yawol hou asi thengnahoudrabadi WESEA lamdam gi yelhoumising malemsidagi mutkhiba yabagi fivam adu yourakle haiba yare. Malemda leiriba miwoiba khunaina hourakngeidagi houna tangkak tangkak naina hong hongduna lakkhi. Khunai ama ahongba lakpa haibasi khunai adugi manungda muknaba, yengthinaba, yawol ihou amadi ningtam lan kaya thengnaraba matungda oirakkhiba ngaktani haiba yai. Meeyamgi yawol ihou, ningtam lan yaodana khunai ama keidounungda ningtamba, chaokhatpa, tangdu leitaba purakpa ngamloi.

Houjik houjik ningtam lan chatthariba WESEA lamdam asida leiriba miwoisingna mongoloid furupni aduga India gi meeyamna Aryan amadi Dravidian furup ni. Makhoiga eikhoiga sakwong-sada, chatna-lonchat, chakcha-yuthak, lon, fijet asinachingbada India ga eikhoiga mannaba amatta leite. Lamit-tumit ki oinasu

India leibak ka WESEA lamdaga yam khetnei. WESEA lamdam asigi pak-chaobasi Sq. km. 2.6 lakh ni, misingna 40 million khara henna lei. Lamdam asida miwoi furup 475 khara henna leiri loinana tongan tonganba lon 300 gi mathakta ngangnariba lamdamni. WESEA lamdamga yumlonnariba leibaksingdi nongpokta Myanmar, awangda China amadi Bhutan amasung nongchupta Bangladesh ni. Eikhoigi WESEA lamdam asi potthok marangkaina thokpa mafam amani. Lou-u sing-u gi potthok, Umanggi potthok, mana masing amadi leinung-gi potthoksu marang kaina thokpa lamdamni. India ga yumlonnariba atoppa leibaksing haibadi China, Bhutan, Myanmar, Bangladesh ka tainariba Km. 4500 sangba international boder oiriba mafam asi 90% di WESEA lamdam na oiri.

Malemgi oina ahongba fivam kaya lakliba khongchat asida WESEA lamdam su yaohouba chumgani khanjei. India na WESEA gi mongoloid furup singgi marakta amaga amaga khatnahanba, furup amaga furup amaga nungsinahandaba, hattoknaba, machet machet settoktuna apunba pangal ama sagatpa ngamhandaba India gi Divide & rule gi thousil khangminnasi. Eikhoi yelhoumising gi marakta India gi chakni finiba, thabak sufam nomfam leitraba mayum makeifao leitaba miwoi masing thingamdana WESEA lamdamda thajillaktuna eikhoi yelhou furupsingbu pummut mutthattuna mayang leipak onthoknaba hotnarakliba asi eikhoi toina Khanna neinaduna khangminnaba matam thengmalle khanjei. Eikhoigi WESEA lamdamgi meeyam gi apunba yawol ihougi khongjelna sontharakpaga India na eikhoi yelhoumi mutthatpigi thabakti lepatri henna hanna kankhatlakli. Lamdam asida leiriba ningtam yawol lup 40 gi mathakta leibiriba yawol lup pumnamak amatta oina punduna soinakhiba lannakhiba pumnamak fongdoknaduna eikhoi gi yeknaba masak khangminnadu anouba lanlong kaya yatminnaduna eikhoi pumnamakki eramdam WESEA ningtamna mannaba kunnaida chaokhatna hingminnanabagidamak apunba ningtam lan thengnaminnaba matam youre. WESEA lamdam gi meeyam asi tumliba nongsagumbani haiba yai. Eikhoi pumnamakna wakhal taminnaduna amatta oina punduna ningtam lan thengnaba matamda nongsagum pangal kangani . India na kiribasua eikhoi amatta oina pullakpa aduni.

Kangleipak/Manipur da thokhalliba furup anigi khutsemgi hatna-sunabagi lan asisu India gi Divide & rule gi lanlong makha chatharakpani anouba natte. Ngalleingei matamda WESEA lamdamda thokkhraba thoudok ni. Furup anigi hatna sunabagi lan asida tongjaribadi India ni furup anigidi eikhoi nungsinahoudaba adu khakni, mangjaba ngaktani. Kanglei meeyam asi chakni finiba oirakliba asisu India gi thousilna oihallakhibani. Eng-kumja 1891 da British na Kangleipak lousilduna chahi 56 pallamba matamda eikhoi meeyam gi chinjak ki awatpa leiramde. Maramdi British na eikhoigi chinjak puthokliba loufam amatta manghallamde, yoktuna thambirammi. India na Kangleipak/Manipur bu 1949 da lounam touduna namlou lousilkhivadagi Kangleipak/Manipur gi meeyam chakni finiba oihallakhibani. Kangleipak/Manipur gi saruk ahum thokpigi saruk ani oiriba loufam lou pari 83,450 rom asidagi chahi khudinggi foupot 83,45,000/ rom puthoklamba loktak pat ki akoiba mafamsing asi Loktak Hydro Electric Project na irolnungda luphankhiduna lou uba yadabadagi Kanglei meeyam chinjakta mipan tangba khunai ama India na oihankhibani. Fou khakta nattana Loktak Patki akoibadagi mana masingsu marang kaina puthoklammi. Matam adudagi ngasi faoba Kangleipak/Manipur gi meeyam India dagi chananaba cheng ni nidu hinglakli. Cheng Kg. amagidamak eikhoigi ima iben kayana lambida cheng suna fanghalu haiduna toina toina ehon touduna lakli. Houjikna chingda houba U pambi pumnamak yanthathanduna fou, manamasing thabagi mahut hoo pambi Poppy oina thahalli. Khunai asigi tunggi yumbirel oirakkadouba naharolsingbu ningtam lan yaokhidanabagidamak naha oiriba miwoising kaya manghankhinabagi poram loi mapu India na chattharakli. Eikhoida thokchaba chinjak puthokpa lam pumnamak manghal takhallaga WESEA lamdam asi India gi pot yonfam Keithel onthokpani haibasi eikhoi khangminnasi. WESEA lamdamgi meeyam pumnamak chinjakta India gi mipan tanglabanina eikhoi India dagi tongan tarabadi hingba ngamlaroi khalhanbani.

Eikhoigi lamdam WESEA asi ningtamba fanglabadi eikhoigi leingaklon eikhoi isana semjarani, eikhoigi selmitlon eikhoina semjaduna chaokhatpa mipan tangdaba amaga amaga kheknaba leitaba mannaba khunai ama lingduna ningtamna hingjaba ngamgani. Eikhoi punna punminnaduna ningtam lan, meeyamgi yawol ehon thengnaminasi. WESEA lamdamgi echil- enao oiriba eikhoi masel marakta yengthinaba, hatna sunaba , machet machet tanabagi wakhal thadoknaduna eikhoi pumnamakki yeknaba oiriba loi mapu India gi ningtam numit eikhoi meeyamna yaofam thokte yaobiganu .

Yawol Lanthengna Yaifare.

Loumi-Sinmina Yaifare.

Apunba Miyamna Yaifare.

Fongjaribi,

ᠮᠴᠢ ᠶᠠᠢᠫᠤᠪᠢ
SS-9-2024

(M.C. Yaiphabi)

Secretary

Publicity & Organization

Socialist Revolutionary Party (SOREPA), Kangleipak.

Kangla.11th August. 2024.

